



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۵/۱۰

سید عبدالله نادر

دعا

دردمن چي ، په خپل ژبه د بلبل په شان گویا وي
 په رموز د عشق پوه ، وي په دردونو آشنا وي
 چي د خدای له ویرې نه وي ، غافل یوه لمـحـي کي
 خبردار د زماني ، او مـکـارئ ددي دنیا وي
 چي په لاره باندی سم کړي ، دا رانده د زړه په سترگو
 غمخوار چي ، دبشر وي د بی لارو رهنما وي
 په پرهار د زخمي زرونو ، چي مرحم د تسل کیردي
 هم طبیب زمونږ د رنځ وي ، پرهارونو ته دوا وي
 په کیمیا د خپلي ژبی ، کیني لیري کا ، له زرونو
 د دردمنو په څیر زړه کی ، آییني غوندي ، صفا وي
 او بنکي پاکي د بیوزلو ، په دستار او شمله کړي
 چي غمخوار وي د دردمنو ، مهربانه په هر چا وي
 بیا په نور د معرفت کړي ، جهالت خونه روښانه
 چي خوري يي په هر لوري ، د مشعل په څیر رڼا وي
 دي صحرا د جهالت نه ، چي بهر مو په اخلاص کړي
 چي په رمز باندې ، آشنا وي ، تر همه وایو دانا وي
 درد و غم کی د وطن چي ، شپه او ورځ وي ژړه غونی
 عبادت او ذکر و فکر يي ، د وطن په حال ژړا وي
 چي مهار د قافلي د بیدردانو ځیني ، واخلي
 هم په رنځ د سفر پوه وي ، کـرـیدو لره پیدا وي
 منور چي په راتگ خپل ، دا زمونږ د زړه دنیا کا
 دا دردمن دي خدای پیدا کړي ، که زمونږه په دعا وي

سید عبدالله نادر
 کال ۱۳۷۹ لېږديز

د پاڼو شمیره: له 1 تر 1